

رویت ہلال کے سلسلہ میں جمعیتہ علماء ہند کا فیصلہ

جلسہ تحقیقات شرعیہ لکھنؤ کی قرارداد اور جواب طلب مسائل

مضمون ہذا بغرض اشاعت الحق ارسال ہے۔ ضرورت ہے کہ حضرات علماء
ان سوالات پر غور فرما کر رائے قائم فرمائیں۔

محمد میاں
غلام دارالافتاء مدرسہ امینیہ دہلی
سابق ناظم جمعیتہ علماء ہند

سولہ سال ہو گئے ۱۸-۱۹ اگست ۱۹۵۱ء کو جمعیتہ علماء ہند نے اجلاس مراد آباد میں جسکو اکابر علماء
خصوصاً حضرت علامہ مولانا کفایت اللہ صاحب مفتی اعظم ہند اور شیخ الاسلام حضرت مولانا سید
حسین احمد صاحب مدنی رحمہما اللہ کی شرکت کا شرف حاصل ہے۔ رویت ہلال کے سلسلہ میں یہ متفقہ
فیصلہ صادر فرمایا تھا۔ اگر ریڈیو کے ذریعہ آنے والی خبر کے متعلق یہ اطمینان ہو جائے کہ جس جگہ سے
ریڈیو کی خبر دی جا رہی ہے وہاں کے علماء نے چاند ہونے کی باقاعدہ شہادت لیکر چاند ہونے کا حکم کر دیا
ہے۔ خبر دینے والا بھی متعین ہو کہ کوئی مسلم محمد خیر دیتا ہو تو اس اعلان پر اعماد کر کے دوسرے مقامات
میں بھی چاند ہو جانے کے حکم پر عمل کیا جانا جائز ہے۔ اور تمام ہندوستان کے شہروں اور قصبوں میں متعین
ذمہ دار جماعت اس کے موافق حکم کریں تو ان پر عمل کیا جائے۔ یہ حکم تمام ہندوستان و پاکستان کیلئے ہے۔
اس فیصلہ نے یہ بات واضح کر دی تھی کہ ریڈیو کی خبر کو جہوں قرار دے کر نظر انداز نہیں کیا
جاسکتا۔ وہ ایک قابل التفات خبر ہے اور اگر (۱) خبر دینے والا شخص متعین ہو۔ (۲) وہ مسلم محمد خیر ہو۔

(۲) اس تصریح کے ساتھ خبر دے کہ جہاں سے خبر دے رہا ہے۔ وہاں کے علماء نے باقاعدہ شہادت لیکر چاند ہونے کا حکم کیا ہے۔ تو مقامی ذمہ دار جماعت اس کے موافق فیصلہ کر سکتی ہے۔ اس مقام کے مسلمانوں کو اس کمیٹی کے فیصلہ پر عمل کرنا چاہئے۔ اس کے علاوہ فیصلہ کی تصریح یہ بھی ہے کہ جس طرح ہندوستان کے کسی ریڈیو اسٹیشن سے شائع ہونے والی خبر پر (شرائط مذکورہ کیساتھ) عمل کیا جا سکتا ہے۔ ایسے ہی پاکستان کے کسی ریڈیو اسٹیشن سے شائع ہونے والی خبر پر بھی عمل کیا جا سکتا ہے اور یہ کہ تمام دنیا کے لحاظ سے اختلاف مطابح کا اعتبار ہو یا نہ ہو جہاں تک ہندوستان کی حدود ہیں ان میں اختلاف مطابح کا اعتبار نہیں ہے۔

جمیۃ العلماء کا یہ فیصلہ سولہ سال کے عرصہ میں بار بار شائع ہو چکا ہے۔ اس پر بحث و تحقیق اور جرح و تنقید بھی ہوتی رہی ہے۔ لیکن چند سوالات ایسے ہیں جن کے جواب اس فیصلہ سے محروم نہیں ہوتے۔ یہ سوالات تشنہ ہیں۔ اور صحیح جوابات کے لئے مضطرب ہیں۔ مثلاً یہ سوال ۱۔ اگر ہندوستان کی حدود تک اختلاف مطابح کا اعتبار نہیں ہے تو کیا کسی اور ملک کے لحاظ سے اعتبار ہوگا۔ اگر ہوگا تو کب، کس فاصلہ پر اور کیا اس کے لئے کوئی ضابطہ ہے؟ ۲۔ ریڈیو کی خبر کو خبر کی حیثیت دی جائے یا اعلان کی یا علامت کی، خبر کی حیثیت دی جاتی ہے۔ تو اس پر فیصلہ درست نہیں ہے۔ تاؤ قنیکہ خبر مستفیض نہ ہو اور اگر اعلان یا علامت کی حیثیت دی جاتی ہے۔ تو اسلام و اعتماد اور تعین کی شرطیں بے عمل ہیں۔ کیونکہ علامت کے لئے اسلام و اعتماد تو کیا ذی نفع یا انسان ہونے کی بھی ضرورت نہیں ہے۔ گھنٹے کی آواز، توپ کا گولہ، منارے کی روشنی علامتیں ہیں۔ اور اعلان کرنے والا اگرچہ انسان ہوگا مگر اعلانی کے لئے تعارف، اعتماد اور تدبیر حتیٰ کہ اسلام کی بھی ضرورت نہیں ہے۔ ۳۔ ہمارا تعامل یہ ہے کہ مقامی حد تک ریڈیو کی خبر کو اعلان یا خبر مستفیض کی حیثیت دی جاتی ہے۔ دہلی، کلکتہ یا بمبئی جیسے شہر جو کئی کئی سو مربع میل میں پھیلے ہوئے ہیں، ان شہروں کی کمیٹیوں کے فیصلے اگر ریڈیو سے شائع کئے جائیں تو شہر کی حدود تک تسلیم کئے جاتے ہیں۔ لیکن دوسرے مقامات کیلئے یہ علامت کوئی حیثیت نہیں رکھتی۔ کیونکہ وہاں کے لئے وہاں کی مقامی کمیٹی کے فیصلہ کی ضرورت ہے جس کے لئے شہادت دینا ہونی چاہئے یا خبر مستفیض۔ ۴۔ ان شہروں کی مقامی کمیٹیاں صرف مقامی ہیں۔ اگر کوئی کمیٹی ایسی ہو جو پورے ملک کی نمائندگی کرتی ہو اور اس کا فیصلہ پورے ملک کیلئے تسلیم کیا جائے تو اس کے فیصلہ کی اشاعت جو ریڈیو سے ہوگی، وہ علامت کی حیثیت رکھے گی اور جس طرح مثلاً دہلی کے گوشہ گوشہ میں دہلی کی کمیٹی کے فیصلہ پر عمل کیا جاتا ہے۔ پورے ملک میں اس کمیٹی کے فیصلہ پر عمل کیا

جائے گا۔ یا اس وقت بھی ہر مقام کے لئے مقامی کمیٹی کے فیصلہ کی ضرورت ہوگی۔ ۵۔ کیا یہ ممکن ہے کہ ریڈیو کی خبر کو مستفیض کی حیثیت دی جائے۔ اس وقت یہ تو ضروری ہوگا کہ خبر مستند ہو یعنی خبر میں یہ صراحت کی گئی ہو کہ پانڈہوں نے کا فیصلہ کس نے کیا اور کس طرح کیا۔ لیکن یہ ضروری نہیں ہوگا کہ مقامی کمیٹی فیصلہ سادہ کرے بلکہ بقول شمس اللہ سرسختی وہی فیصلہ جو اس مقام پر ہوا ہے، جہاں کی اطلاع دی جا رہی ہے وہی یہاں بھی نافذ ہو جائے گا۔

جلسہ تحقیقات شرعیہ ندوۃ العلماء کھنڑ نے ایک سوانامہ مرتب کر کے حضرات علماء کے پاس بھیجا۔ ہندوستان و پاکستان کے دس علماء کو نام اور مفتی صاحبان نے اس کے جوابات مجلس کے پاس بھیجے۔ ۳۔ ۴، مئی ۱۹۶۶ء کو مجلس کا اجتماع لکھنؤ میں ہوا جن میں مندرجہ ذیل دس حضرات نے شرکت کی۔ مولانا ابوالحسن صاحب ندوی۔ مولانا معین الدین صاحب ندوی۔ مولانا محمد رفیع الدین صاحب۔ مولانا محمد منظور صاحب نعمانی۔ مولانا عون احمد صاحب قادسی۔ مولانا اذہین صاحب ندوی۔ مولانا عمران خاں صاحب مولانا مجیب اللہ صاحب ندوی۔ مولانا عتیق الرحمن صاحب عثمانی۔ مولانا محمد اسحاق صاحب ندوی اس مجلس نے اپنے عمدہ دنگ کے نتیجے کو ۱۲ دفعات (مستردوں) میں بیان کیا ہے۔ جمعیتہ العلماء کے فتویٰ میں جو باتیں واضح کی گئی تھیں یہ دفعات بطور اصول مسلمہ ان کی تائید کرتی ہیں۔ مگر جمعیتہ العلماء کے فتویٰ پر جو سوالات وارد ہوتے تھے ان میں سے صرف اختلاف مطالع سے متعلق تو ایک صراحت کی گئی ہے۔ باقی سوالات پھر بھی تشنہ رو گئے ہیں۔

مطالع کے بارے میں مجلس تحقیقات کا فیصلہ یہ ہے کہ بلاذ بعیدہ میں اختلاف مطالع معتبر ہے۔ اور بلاذ بعیدہ سے مراد یہ ہے کہ ان میں باہم اس قدر دوری واقع ہو کہ عادتاً انکی رویت میں ایک دن کا فرق ہوتا ہو۔ (دفعہ ۲-۳)

دفعہ ۵ میں کہا گیا ہے کہ مجلس اس سلسلے میں ایک ایسے چارٹ کی ضرورت سمجھتی ہے جس سے معلوم ہو جائے کہ مطلع کتنی مسافت پر بدلتا ہے، اور کن کن ملکوں کا مطلع ایک ہے۔ مجلس تحقیقات نے ہندو پاک کے مطلع کو ایک قرار دے دیا ہے۔ (دفعہ ۵) البتہ دفعہ ۶ میں کہا گیا ہے کہ مصر و حجاز جیسے دور دراز ملکوں کا مطلع ہندو پاک کے مطلع سے علحدہ ہے۔ ہوائی جہاز سے پانڈہ کیلئے کے تکلف کو بھی مجلس تحقیقات نے غیر متبر قرار دیا ہے۔

مطالع کے علاوہ ریڈیو کی خبر کے متعلق جو تضاد جمعیتہ العلماء کی تجویز میں معلوم ہو رہا ہے مجلس تحقیقات اس تضاد کو رفع نہیں کر سکی۔ بلکہ دفعہ ۸، ۱۰ کو ملا کر پڑھا جائے تو یہ تضاد کچھ زیادہ ابھر کر سامنے آجاتا

ہے۔ دفعہ ۱۰ میں تصریح ہے کہ ریڈیو سے رویت بلال کا اعلان خبر ہے شہادت نہیں ہے۔ اس تصریح کے بموجب اس خبر کی تصدیق کے لئے شہادت یا استفاضہ کی ضرورت ہے، مگر دفعہ ۱۱ میں اس خبر کو اعلان کی حیثیت دی گئی ہے۔ اور اعلان کرنے والے کے لئے اسلام کی شرط بھی نہیں لگائی گئی بلکہ بغیر مسلم ملازم کے اعلان کو بھی قابل اعتبار سمجھا ہے۔ صرف ایک شرط برقرار رکھی ہے کہ یہ خبر کسی ذمہ دار بلال کیٹی یا جماعت علماء یا قاضی شریعت (بمصریح تام) کے فیصلہ کا اعلان کرے۔

راقم الخروف کے خیال میں مجلس تحقیقات کی تحریر کے ان نبروں (۸ تا ۱۰) کی مختصر اور واضح تعبیر یہ ہے کہ۔ ریڈیو کی خبر اعلان کا درجہ رکھتی ہے۔ اعلان کرنے والے کے لئے تدین یا اسلام کی شرط نہیں ہوتی۔ البتہ یہ ضروری ہے کہ خبر میں یہ تصریح ہو کہ ذمہ دار کیٹی یا علماء یا بلال قاضی شریعت نے رویت بلال کا فیصلہ کیا ہے۔ اگر خبر میں ہو کہ فلاں شہر میں چاند دیکھا گیا، یا کل عید منائی جائے گی۔ تو اس کا اعتبار نہیں ہے۔

راقم الخروف نے اس ضمنوں کے (۳) میں لکھا ہے کہ مقامی طور پر ریڈیو کی خبر کو اعلان یا علامت کی حیثیت دی جاتی ہے۔ لیکن سوال یہ ہے کہ دوسرے مقام پر اس کو کیا حیثیت دی جائے گی۔ اگر یہ کیٹی ایسی حیثیت رکھتی ہے کہ اس کا فیصلہ دوسرے مقام میں بھی نافذ ہوتا ہے، تو پھر کسی مقامی کیٹی یا اس کے فیصلہ کی ضرورت نہیں ہے۔ اور اگر وہ دوسرا مقام اس کے تابع نہیں ہے تو اس مقام کی کیٹی اس اعلان کو کیا حیثیت دے گی۔

اس کے حق میں تو احوال یہ اعلان ایک خبر ہی ہے اور جہتک استفاضہ یا شہادت نہ ہو صرف خبر پر فیصلہ نہیں کیا جاسکتا۔ مجلس تحقیقات نے ۱۳ میں نعلبان اٹلیز گریز کیا ہے۔ اگر یہ صورت ہو کہ مختلف شہروں کے ریڈیو الگ الگ خبریں کہ یہاں یہاں چاند دیکھا گیا ہے تو اس کو خبر استفاضہ کی حیثیت دی جائے گی یا نہیں۔ مجلس تحقیقات کو اس بارے میں فیصلہ کرنا چاہئے تھا۔ مگر مجلس نے کوئی فیصلہ نہیں دیا بلکہ یہ کہہ کر فیصلہ سے گریز کیا ہے کہ تعدد خبر کی بنیاد پر غور کر کے فیصلہ کرنا کہ یہ خبر مستفیض ہے یا نہیں اور یہ اعلان قابل اعتبار ہے یا نہیں علماء کا کام ہے۔ عوام کا فیصلہ قابل قبول نہیں ہوگا۔ بہر حال یہ سوالات پھر بھی باقی رہ گئے۔ ۱۔ ریڈیو کی اطلاع کو اعلان قرار دیا جائے، جیسے ڈھنڈورچی کا اعلان ہوتا ہے۔ یا اس کو خبر قرار دیا جائے جس کے لئے تبیین ضروری ہے۔ قولہ تعالیٰ فقینوا۔ ۲۔ تبیین کے لئے صرف اتنی بات کافی ہے کہ خبر تفصیلی ہو یا شہادت یا استفاضہ کی بھی ضرورت ہے۔ ۳۔ مقامی اور غیر مقامی کا فرق ہے کہ مثلاً دہلی کے حدود میں ریڈیو کی اطلاع کو اعلان اور علامت کی حیثیت دی جائے۔ اور

دوسرے مقامات میں اسکو تفریق قرار دیا جائے یا تمام مقامات کی ایک ہی حیثیت ہے۔ ۴۔ پاکستان میں مرکزی کمیٹی کا فیصلہ پوری مملکت میں نافذ ہونا چاہئے ورنہ اس فیصلہ کی اطلاع ریڈیو سے دی جائے تو وہ اعلان کی حیثیت رکھے گی مگر پاکستان کی مرکزی کمیٹی ہندوستان کی نمائندگی نہیں کرتی لیکن یہاں بھی اگر کوئی مرکزی کمیٹی بنا دی جائے تو اس کا فیصلہ پورے ملک کے لئے ہوگا۔ اور ریڈیو سے اس کے فیصلہ کا اعلان ڈھندو درجی کے اعلان کی حیثیت رکھے گا۔ جو سب جگہ قابل ہوگا۔ یا یہاں یہ صورت نہیں ہو سکتی۔ اگر بالفرض دہلی کی ہلال کمیٹی یہ اعلان کر دے کہ وہ اس بارے میں پورے ملک کی نمائندہ ہے تو یہ قابل اعتبار ہوگا یا مرکزی کمیٹی کی تشکیل کے لئے کوئی اور صورت اختیار کی جائے گی۔ اور وہ کیا ہوگی۔ ضرورت ہے کہ حضرات علماء ان سوالات پر غور فرما کر رائے قائم فرمائیں۔

حضرت مولانا ابوالزہاد محمد رفراز خاں صاحب شیخ الحدیث

مدیر نصرۃ العلوم گوجرانوالہ

کی شہرہ آفاق کتاب

راہِ سنت

جو عرصہ سے نایاب تھی اس کا ساتواں ایڈیشن طبع ہو چکا ہے۔ اس دفعہ بہترین

جلد عمدہ گردپوش اور کاغذ کی گرانی کی وجہ سے قیمت پھر روپے ہے

شاہین حضرات جلد آرڈر ارسال فرمادیں۔ ڈاک شرح بذمہ خریدار ہوگا

ناشر۔ ادارہ نشر و اشاعت مدرسہ نصرۃ العلوم گوجرانوالہ مغربی پاکستان

ناظم ادارہ نشر و اشاعت

نصرۃ العلوم گوجرانوالہ

ملنے کا پتہ۔ ماسٹر اللہ دین ناظم ادارہ نشر و اشاعت

انجمن اسلامیہ گلگت ٹنڈی ضلع گوجرانوالہ

- موتیاروک - موشابند کا بلا پرنٹن ملاحظہ ہے۔
- موتیاروک - دھندلہ حال پھولا ٹکڑی کیلئے بھی مفید ہے۔
- موتیاروک - ہستانی کو تیز کرنا ہے۔ اور چشمہ کی مزیت نہیں رکھتا۔
- موتیاروک - آنکھ کے ہر مرض کے لئے مفید تر ہے۔

بیتِ الحکمت

نور احمدی - مشدئی - لاہور

موتیاروک